
प्राधिकृत प्रकाशन 

विशेष कार्यकारी अधिकारी यांच्या नेमणुका 
जिल्हादंडाधिकारी, रायगड यांजकडून 
क्रमांक गृहशाखा / एमएजी- ३/ गु. काम .नियुक्ती/विकाअ/ २०१५. - शासन निर्णयाद्वारे प्रदान करण्यात आलेल्या अधिकाराचा वापर करून 
मी, शीतल तेली-उगले, जिल्हादंडाधिकारी, रायगड , जिल्हा रायगड , खालीलप्रमाणे अनुसूचीमध्ये विनिर्दिष्ट केलेल्या व्यक्तींची विशेष कार्यकारी 
अधिकारी म्हणून नियुक्ती करीत आहे. ही नियुक्ती सामान्यतः हा निर्णय निर्गमित केल्याच्या तारखेपासून ५ वर्षे अथवा पुढील आदेश होईपर्यंत 
अस्तित्वात राहील. तसेच राज्य शासनास विशेष कार्यकारी अधिकारी यांची ही नियुक्ती वरील कालावधी पूर्ण होण्यापूर्वी केव्हाही कोणतीही कारणे 
न देता संपुष्टात आणण्याचा अधिकार राहील . ही मुदत संपताच किंवा ती त्यापूर्वीच संपुष्टात आणण्यात आल्यास विशेष कार्यकारी अधिकारी 
पदासाठी प्राप्त झालेले सर्व साहित्य संबंधित पोलीस ठाणे , तहसील किंवा जिल्हाधिकारी यांचे कार्यालयात तात्काळ परत करण्याची जबाबदारी 
सर्वस्वी विशेष कार्यकारी अधिकाऱ्यांची राहील. 

२. विशेष कार्यकारी अधिकारी पुढे उल्लेख केलेली कर्तव्ये पार पाडण्यास सक्षम राहतील : 

__ ( एक ) साक्षांकनाचे काम. - साक्षांकनासाठी, पडताळणीसाठी किंवा यथास्थित अधिप्रमाणनासाठी त्यांच्यापुढे आणलेल्या दस्तऐवजांचे 
साक्षांकन, पडताळणी किंवा अधिप्रमाण न करणे आणि राज्य शासनाने याबाबत काढलेल्या अनुदेशानुसार अशा दस्तऐवजांवर त्यांची मोहोर 
उमटविणे व तारखेसह स्वाक्षरी करणे व स्वाक्षरीखाली स्वतःचे नावही लिहिणे . 

(दोन) उत्पन्न प्रमाणपत्र देणे. -पालकांचे उत्पन्न इत्यादीबाबत वस्तुस्थितीची पूर्ण पडताळणी केल्यानंतर उत्पन्नविषयक प्रमाणपत्र देणे. 

( तीन ) ओळखपरेड . - संबंधित पोलीस आयुक्त / जिल्हा पोलीस अधीक्षक जेव्हा मागणी करतील तेव्हा शासनाने वेळोवेळी विहित 
केलेल्या कार्यपद्धतीनुसार व दिलेल्या आदेशानुसार ओळखपरेड घेण्याची कार्यवाही करणे. 

३ . नियुक्त करण्यात आलेल्या विशेष कार्यकारी अधिकाऱ्यांना मोहोर उमटविण्यासाठी शिक्का संबंधित तहसीलदार तथा कार्यकारी दंडाधिकारी 
यांचेकडून उपलब्ध करून घ्यावा. तसेच साक्षांकित केलेल्या किंवा उत्पन्नाचे प्रमाणपत्र दिलेल्यांची माहिती एका नोंदवहीत न चुकता नमूद करावी 
व ज्या वेळेस या नोंदवहीची अवलोकनासाठी मागणी पोलीस आयुक्त / जिल्हा पोलीस अधीक्षक यांच्याकडून केली जाईल त्यावेळी ती तात्काळ 
उपलब्ध करून देण्यात यावी . 

४. या शासन निर्णयाद्वारे नेमण्यात आलेल्या विशेष कार्यकारी अधिकाऱ्यांची, शांतता समिती प्रस्थापित करण्यासाठी आवश्यकतेनुसार 
त्या क्षेत्रातील मोहल्ला समिती/ शांतता समितीवर पोलीस आयुक्त / जिल्हा पोलीस अधीक्षक यांनी नियुक्ती करावी . 


भाग एक ( को .वि . पु.) - ८९ - १ 

५. या शासन निर्णयाद्वारे केलेल्या विशेष कार्यकारी अधिकारी यांच्या नियुक्त्या “ मानसेवी ” असून त्यांना सोपविण्यात आलेल्या वरील 
कामांबाबत कोणतेही मानधन , वेतन किंवा भत्ता अनुज्ञेय राहणार नाही . 
____ ६. प्रत्येक विशेष कार्यकारी अधिकारी यांनी आपल्या नियुक्तीची वैधता सुस्पष्टपणे दर्शविणारे प्रमाणपत्र आपल्या विशेष कार्यकारी अधिकारी 
पदाच्या कामाच्या जागी सर्वांना सहजपणेदिसेल अशा ठिकाणी लावावे . आपल्या रबरी शिक्क्यावर नमूद करावे तसेच या कामासाठी येणाऱ्या व्यक्तीने 
मागणी केल्यास ते त्या व्यक्तीस दाखवावे . 

